

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಲಕ್ಷ್ಮೀನೃಸಿಂಹಸಹಸ್ರನಾಮ ಸ್ತೋತ್ರಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀಲಕ್ಷ್ಮೀನೃಸಿಂಹಸಹಸ್ರನಾಮ ಸ್ತೋತ್ರಂ ॥

ಮಾರ್ಕಂಡೇಯ ಉವಾಚ

ಏವಂ ಯುದ್ಧಮಭೂದ್ ಘೋರಂ ರೌದ್ರಂ ದೈತ್ಯಬಲೈಃ ಸಹ |  
ನೃಸಿಂಹಸ್ಯಾಂಗಸಂಭೂತೈರ್ನಾರಸಿಂಹೈರನೇಕಶಃ || ೧ ||

ದೈತ್ಯಕೋಟೀರ್ಹತಾಸ್ತತ್ರ ಕೇಚಿದ್ಭೀತಾಃ ಪಲಾಯಿತಾಃ |  
ತಂ ದೃಷ್ಟ್ವಾಽತಿವ ಸಂಕ್ರುದ್ಧೋ ಹಿರಣ್ಯಕಶಿಪುಃ ಸ್ವಯಂ || ೨ ||

ಭೂತಪೂರ್ವೈರಮೃತ್ಯುರ್ಮ ಇತಿ ಬ್ರಹ್ಮವರೋದ್ಧತಃ |  
ವವರ್ಷ ಶರವರ್ಷೇಣ ನಾರಸಿಂಹೋ ಭೃಶಂ ಬಲೀ || ೩ ||

ದ್ವಂದ್ವಯುದ್ಧಮಭೂದುಗ್ರಂ ದಿವ್ಯವರ್ಷಸಹಸ್ರಕಂ |  
ದೈತ್ಯೇಂದ್ರೇ ಸಾಹಸಂ ದೃಷ್ಟ್ವಾ ದೇವಾಶ್ಚೇಂದ್ರಪುರೋಗಮಾಃ || ೪ ||

ಶ್ರೇಯಃ ಕಸ್ಯ ಭವೇದತ್ರ ಇತಿ ಚಿಂತಾಪರಾ ಭರ್ವ |  
ತದಾ ಕ್ರುದ್ಧೋ ನೃಸಿಂಹಸ್ತು ದೈತ್ಯೇಂದ್ರಪ್ರಹಿತಾನ್ಯಪಿ || ೫ ||

ವಿಷ್ಣುಚಕ್ರಂ ಮಹಾಚಕ್ರಂ ಕಾಲಚಕ್ರಂ ತು ವೈಷ್ಣವಂ |  
ರೌದ್ರಂ ಪಾಶುಪತಂ ಬ್ರಾಹ್ಮಣಂ ಕೌಬೇರಂ ಕುಲಿಶಾಸನಂ || ೬ ||

ಆಗ್ನೇಯಂ ವಾರುಣ್ಯಂ ಸೌಮ್ಯಂ ಮೋಹನಂ ಸೌರಪಾರ್ವತಂ |  
ಭಾರ್ಗವಾದಿಬಹುನ್ಯಸ್ತ್ರಾಣ್ಯಭಕ್ಷಯತ ಕೋಪನಃ || ೭ ||

ಸಂಧ್ಯಾಕಾಲೇ ಸಭಾದ್ವಾರೇ ಸ್ವಾಂಕೇ ನಿಕ್ಷಿಪ್ಯ ಭೈರವಃ |  
ತತಃ ಖಿಂಧರಂ ದೈತ್ಯಂ ಜಗ್ರಾಹ ನರಕೇಸರೀ || ೮ ||

ಹಿರಣ್ಯಕಶಿಪೋರ್ವಕ್ಷೋ ವಿದಾರ್ಯಾತಿವ ರೋಷಿತಃ |  
ಉದ್ಧೃತ್ಯ ಚಾಂತ್ರಮಾಲಾನಿ ನಖೈರ್ವಜ್ರಸಮಪ್ರಭೈಃ || ೯ ||

ಮೇನೇ ಕೃತಾರ್ಥಮಾತ್ಮಾನಂ ಸರ್ವತಃ ಪರ್ಯವೈಕ್ಷತ |  
ಹರ್ಷಿತಾ ದೇವತಾಃ ಸರ್ವಾಃ ಪುಷ್ಪವೃಷ್ಟಿಮವಾಕಿರಣ || ೧೦ ||

ದೇವದುಂದುಭಯೋ ನೇದುವಿಮಲಾಶ್ಚ ದಿಶೋಽಭವಣ |  
ನರಸಿಂಹಮತೀವೋಗ್ರಂ ವಿಕೀರ್ಣವದನಂ ಭೃಶಂ || ೧೧ ||

ಲೇಲಿಹಾನಂ ಚ ಗರ್ಜಂತಂ ಕಾಲಾನಲಸಮಪ್ರಭಂ |  
ಅತಿರೌದ್ರಂ ಮಹಾಕಾಯಂ ಮಹಾದಂಷ್ಟ್ರಂ ಮಹಾರುತಂ || ೧೨ ||

ಮಹಾಸಿಂಹಂ ಮಹಾರೂಪಂ ದೃಷ್ಟ್ವಾ ಸಂಕ್ಷುಭಿತಂ ಜಗತ್ |  
ಸರ್ವದೇವಗಣೈಃ ಸಾರ್ಧಂ ತತ್ರಾಗತ್ಯ ಪಿತಾಮಹಃ || ೧೩ ||

ಆಗಂತುಕೈರ್ಭೂತಪೂರ್ವೈರ್ವರ್ತಮಾನೈರನುತ್ತಮೈಃ |  
ಗುಣೈರ್ನಾಮಸಹಸ್ರೇಣ ತುಷ್ಟಾವ ಶ್ರುತಿಸಮೃತ್ಯೈಃ || ೧೪ ||

ಓಂ ನಮಃ ಶ್ರೀಮದ್ಧಿವ್ಯಲಕ್ಷ್ಮೀನೃಸಿಂಹಸಹಸ್ರನಾಮಸ್ತೋತ್ರಮಹಾಮಂತ್ರಸ್ಯ  
ಬ್ರಹ್ಮಾ ಋಷಿಃ | ಶ್ರೀಲಕ್ಷ್ಮೀನೃಸಿಂಹೋ ದೇವತಾ | ಅನುಷ್ಟುಪ್ ಛಂದಃ |  
ಶ್ರೀನೃಸಿಂಹಃ ಪರಮಾತ್ಮಾ ಬೀಜಂ | ಲಕ್ಷ್ಮೀಮಾಯಾ ಶಕ್ತಿಃ | ಜೀವೋ ಬೀಜಂ |  
ಬುದ್ಧಿಃ ಶಕ್ತಿಃ | ಉದಾನವಾಯುಃ ಬೀಜಂ | ಸರಸ್ವತೀ ಶಕ್ತಿಃ | ವ್ಯಂಜನಾನಿ ಬೀಜಾನಿ |  
ಸ್ವರಾಃ ಶಕ್ತಯಃ | ಓಂ ಕ್ಷ್ರಂ ಹ್ರೀಂ ಇತಿ ಬೀಜಾನಿ | ಓಂ ಶ್ರೀಂ ಅಂ ಆಂ ಇತಿ  
ಶಕ್ತಯಃ | ವಿಕೀರ್ಣನಖಿದಂಷ್ಟ್ರಾಯುಧಾಯೇತಿ ಕೀಲಕಂ | ಅಕಾರಾದಿತಿ ಬೋಧಕಂ |  
ಶ್ರೀಲಕ್ಷ್ಮೀನೃಸಿಂಹಪ್ರಸಾದಸಿದ್ಧ್ಯರ್ಥೇ ಶ್ರೀಲಕ್ಷ್ಮೀನೃಸಿಂಹಸಹಸ್ರನಾಮಸ್ತೋತ್ರ-  
ಮಂತ್ರಜಪೇ ವಿನಿಯೋಗಃ |

ಅಥ ಹೃದಯಾದಿನ್ಯಾಸಃ

ಓಂ ಶ್ರೀಲಕ್ಷ್ಮೀನೃಸಿಂಹಾಯ ನಮಃ - ಅಂಗುಷ್ಠಾಭ್ಯಾಂ ನಮಃ |

ಓಂ ವಜ್ರನಖಾಯ ನಮಃ - ತರ್ಜನೀಭ್ಯಾಂ ನಮಃ |

ಓಂ ಮಹಾರುದ್ರಾಯ ನಮಃ - ಮಧ್ಯಮಾಭ್ಯಾಂ ನಮಃ |

ಓಂ ಸರ್ವತೋಮುಖಾಯ ನಮಃ - ಅನಾಮಿಕಾಭ್ಯಾಂ ನಮಃ |

ಓಂ ವಿಕಟಾಸ್ಯಾಯ ನಮಃ - ಕನಿಷ್ಠಿಕಾಭ್ಯಾಂ ನಮಃ |  
 ಓಂ ವಿರಾಯ ನಮಃ - ಕರತಲಕರಪೃಷ್ಠಾಭ್ಯಾಂ ನಮಃ |  
 ಏವಂ ಹೃದಯಾದಿನ್ಯಾಸಃ |

ಅಥ ದಿಗ್ಬಂಧಃ

ಓಂ ಐಂದ್ರೀಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ |  
 ಓಂ ಆಗ್ನೇಯೀಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ |  
 ಓಂ ಯಾಮ್ಯಾಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ |  
 ಓಂ ನೈರೃತೀಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ |  
 ಓಂ ವಾರುಣೀಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ |  
 ಓಂ ವಾಯವೀಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ |  
 ಓಂ ಕೌಬೇರೀಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ |  
 ಓಂ ಐಶಾನೀಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ |  
 ಓಂ ಊರ್ಧ್ವಾಂ ದಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ |  
 ಓಂ ಅಧಸ್ತಾದ್ಧಿಶಂ ಸುದರ್ಶನೇನ ಬಧ್ನಾಮಿ ನಮಶ್ಚಕ್ರಾಯ ಸ್ವಾಹಾ |

ಅಥ ಧ್ಯಾನಂ

ಸತ್ಯಜ್ಞಾನಸುಖಿಸ್ವರೂಪಮಮಲಂ ಕ್ಷೀರಾಬ್ಧಿಮಧ್ಯೇ ಸ್ಥಿತಂ  
 ಯೋಗರೂಢಮತಿಪ್ರಸನ್ನವದನಂ ಭೂಷಾಸಹಸ್ರೋಜ್ಜ್ವಲಂ |  
 ತ್ಯಕ್ತಂ ಚಕ್ರಪಿನಾಕಸಾಭಯವರ್ತಾ ಬಿಭ್ರಾಣಮರ್ಕಚ್ಛವಿಂ  
 ಛತ್ರೀಭೂತಫಣೀಂದ್ರಮಿಂದುಧವಲಂ ಲಕ್ಷ್ಮೀನೃಸಿಂಹಂ ಭಜೇ || ೧ ||

ಉಪಾಸ್ಮಹೇ ನೃಸಿಂಹಾಖ್ಯಂ ಬ್ರಹ್ಮ ವೇದಾಂತಗೋಚರಂ |  
 ಭೂಯೋ ಲಾಲಿತಸಂಸಾರಚ್ಛೇದಹೇತುಂ ಜಗದ್ಗುರುಂ || ೨ ||

ಬ್ರಹ್ಮೋವಾಚ

ಓಂ ಹ್ರೀಂ ಶ್ರೀಂ ಐಂ ಕ್ಷ್ರೈಂ

ಓಂ ನಮೋ ನಾರಸಿಂಹಾಯ ವಜ್ರದಂಷ್ಟಾಯ ವಜ್ರಿಣೇ |  
ವಜ್ರದೇಹಾಯ ವಜ್ರಾಯ ನಮೋ ವಜ್ರನಖಾಯ ಚ || ೧ ||

ವಾಸುದೇವಾಯ ವಂದ್ಯಾಯ ವರದಾಯ ವರಾತ್ಮನೇ |  
ವರದಾಭಯಹಸ್ತಾಯ ವರಾಯ ವರರೂಪಿಣೇ || ೨ ||

ವರೇಣ್ಯಾಯ ಪರಿಷ್ಕಾಯ ಶ್ರೀವರಾಯ ನಮೋ ನಮಃ |  
ಪ್ರಹ್ಲಾದವರದಾಯೈವ ಪ್ರತ್ಯಕ್ಷವರದಾಯ ಚ || ೩ ||

ಪರಾತ್ಪರಪರೇಶಾಯ ಪವಿತ್ರಾಯ ಪಿನಾಕಿನೇ |  
ಪಾವನಾಯ ಪ್ರಸನ್ನಾಯ ಪಾಶಿನೇ ಪಾಪಹಾರಿಣೇ || ೪ ||

ಪುರುಷ್ಪುತಾಯ ಪುಣ್ಯಾಯ ಪುರುಹೂತಾಯ ತೇ ನಮಃ |  
ತತ್ಪುರುಷಾಯ ತಥ್ಯಾಯ ಪುರಾಣಪುರುಷಾಯ ಚ || ೫ ||

ಪುರೋಧಸೇ ಪೂರ್ವಜಾಯ ಪುಷ್ಕರಾಕ್ಷಾಯ ತೇ ನಮಃ |  
ಪುಷ್ಪಹಾಸಾಯ ಹಾಸಾಯ ಮಹಾಹಾಸಾಯ ಶಾರಂಗಿಣೇ || ೬ ||

ಸಿಂಹಾಯ ಸಿಂಹರಾಜಾಯ ಜಗದ್ವಶ್ಯಾಯ ತೇ ನಮಃ |  
ಅಟ್ಟಹಾಸಾಯ ರೋಷಾಯ ಜಲವಾಸಾಯ ತೇ ನಮಃ || ೭ ||

ಭೂತಾವಾಸಾಯ ಭಾಸಾಯ ಶ್ರೀನಿವಾಸಾಯ ಖಡ್ಗಿನೇ |  
ಖಿಂಗೆಜಿಹ್ವಾಯ ಸಿಂಹಾಯ ಖಡ್ಗವಾಸಾಯ ತೇ ನಮಃ || ೮ ||

ನಮೋ ಮೂಲಾಧಿವಾಸಾಯ ಧರ್ಮವಾಸಾಯ ಧನ್ವಿನೇ |  
ಧನಂಜಯಾಯ ಧನ್ಯಾಯ ನಮೋ ಮೃತ್ಯುಂಜಯಾಯ ಚ || ೯ ||

ಶುಭಂಜಯಾಯ ಸೂತ್ರಾಯ ನಮಶ್ಚತ್ರಂಜಯಾಯ ಚ |  
ನಿರಂಜನಾಯ ನೀರಾಯ ನಿರ್ಗುಣಾಯ ಗುಣಾಯ ಚ || ೧೦ ||

ನಿಷ್ಪ್ರಪಂಚಾಯ ನಿರ್ವಾಣಪ್ರದಾಯ ನಿಬಿಡಾಯ ಚ |  
ನಿರಾಲಂಬಾಯ ನೀಲಾಯ ನಿಷ್ಕಲಾಯ ಕಲಾಯ ಚ || ೧೧ ||

ನಿಮೇಷಾಯ ನಿಬಂಧಾಯ ನಿಮೇಷಗಮನಾಯ ಚ |

ನಿದ್ವಂದ್ವಾಯ ನಿರಾಶಾಯ ನಿಶ್ಚಯಾಯ ನಿರಾಯ ಚ || ೧೨ ||

ನಿರ್ಮಲಾಯ ನಿಬಂಧಾಯ ನಿರ್ಮೋಹಾಯ ನಿರಾಕೃತೇ |

ನಮೋ ನಿತ್ಯಾಯ ಸತ್ಯಾಯ ಸತ್ಕರ್ಮನಿರತಾಯ ಚ || ೧೩ ||

ಸತ್ಯಧ್ವಜಾಯ ಮುಂಜಾಯ ಮುಂಜಕೇಶಾಯ ಕೇಶಿನೇ |

ಹರೀಶಾಯ ಚ ಶೇಷಾಯ ಗುಡಾಕೇಶಾಯ ವೈ ನಮಃ || ೧೪ ||

ಸುಕೇಶಾಯೋರ್ಧ್ವಕೇಶಾಯ ಕೇಶಿಸಂಹಾರಕಾಯ ಚ |

ಜಲೇಶಾಯ ಸ್ಥಲೇಶಾಯ ಪದ್ಮೇಶಾಯೋಗ್ರರೂಪಿನೇ || ೧೫ ||

ಕುಶೇಶಯಾಯ ಕೂಲಾಯ ಕೇಶವಾಯ ನಮೋ ನಮಃ |

ಸೂಕ್ತಿಕರ್ಣಾಯ ಸೂಕ್ತಾಯ ರಕ್ತಚಿಹ್ವಾಯ ರಾಗಿಣೇ || ೧೬ ||

ದೀಪ್ತರೂಪಾಯ ದೀಪ್ತಾಯ ಪ್ರದೀಪ್ತಾಯ ಪ್ರಲೋಭಿನೇ |

ಪ್ರಚ್ಛಿನ್ನಾಯ ಪ್ರಬೋಧಾಯ ಪ್ರಭವೇ ವಿಭವೇ ನಮಃ || ೧೭ ||

ಪ್ರಭಂಜನಾಯ ಪಾಂಥಾಯ ಪ್ರಮಾಯಾಪ್ರಮಿತಾಯ ಚ |

ಪ್ರಕಾಶಾಯ ಪ್ರತಾಪಾಯ ಪ್ರಜ್ವಾಲಾಯೋಜ್ಜ್ವಲಾಯ ಚ || ೧೮ ||

ಜ್ವಾಲಾಮಾಲಾಸ್ವರೂಪಾಯ ಜ್ವಲಜ್ಜಿಹ್ವಾಯ ಜ್ವಾಲಿನೇ |

ಮಹೋಜ್ಜ್ವಲಾಯ ಕಾಲಾಯ ಕಾಲಮೂರ್ತಿಧರಾಯ ಚ || ೧೯ ||

ಕಾಲಾಂತಕಾಯ ಕಲ್ಪಾಯ ಕಲನಾಯ ಕೃತೇ ನಮಃ |

ಕಾಲಚಕ್ರಾಯ ಶಕ್ರಾಯ ವಷಟ್‌ಚಕ್ರಾಯ ಚಕ್ರಿಣೇ || ೨೦ ||

ಅಕ್ರೂರಾಯ ಕೃತಾಂತಾಯ ವಿಕ್ರಮಾಯ ಕ್ರಮಾಯ ಚ |

ಕೃತಿನೇ ಕೃತ್ತಿವಾಸಾಯ ಕೃತಜ್ಞಾಯ ಕೃತಾತ್ಮನೇ || ೨೧ ||

ಸಂಕ್ರಮಾಯ ಚ ಕ್ರುದ್ಧಾಯ ಕ್ರಾಂತಲೋಕತ್ರಯಾಯ ಚ |

ಅರೂಪಾಯ ಸ್ವರೂಪಾಯ ಹರಯೇ ಪರಮಾತ್ಮನೇ || ೨೨ ||

ಅಜಯಾಯಾದಿದೇವಾಯ ಅಕ್ಷಯಾಯ ಕ್ಷಯಾಯ ಚ |

ಅಘೋರಾಯ ಸುಘೋರಾಯ ಘೋರಘೋರತರಾಯ ಚ || ೨೩ ||

ನಮೋಽಸುಘೋರವೀರ್ಯಾಯ ಲಸದ್ಭೋರಾಯ ತೇ ನಮಃ |

ಘೋರಾಧ್ಯಕ್ಷಾಯ ದಕ್ಷಾಯ ದಕ್ಷಿಣಾರ್ಯಾಯ ಶಂಭವೇ || ೨೪ ||

ಅಮೋಘಾಯ ಗುಣೋಘಾಯ ಅನಘಾಯಾಘಹಾರಿಣೇ |

ಮೇಘನಾದಾಯ ನಾದಾಯ ತುಭ್ಯಂ ಮೇಘಾತ್ಮನೇ ನಮಃ || ೨೫ ||

ಮೇಘವಾಹನರೂಪಾಯ ಮೇಘಶ್ಯಾಮಾಯ ಮಾಲಿನೇ |

ವ್ಯಾಲಯಜ್ಞೋಪವೀತಾಯ ವ್ಯಾಘ್ರದೇಹಾಯ ವೈ ನಮಃ || ೨೬ ||

ವ್ಯಾಘ್ರಪಾದಾಯ ಚ ವ್ಯಾಘ್ರಕರ್ಮಿಣೇ ವ್ಯಾಪಕಾಯ ಚ |

ವಿಕಟಾಸ್ಯಾಯ ವೀರಾಯ ವಿಷ್ವರಶ್ರವಸೇ ನಮಃ || ೨೭ ||

ವಿಕೀರ್ಣನಖದಂಷ್ಟ್ರಾಯ ನಖದಂಷ್ಟ್ರಾಯುಧಾಯ ಚ |

ವಿಷ್ವಕ್ಸೇನಾಯ ಸೇನಾಯ ವಿಹ್ವಲಾಯ ಬಲಾಯ ಚ || ೨೮ ||

ವಿರೂಪಾಕ್ಷಾಯ ವೀರಾಯ ವಿಶೇಷಾಕ್ಷಾಯ ಸಾಕ್ಷಿಣೇ |

ವೀತಶೋಕಾಯ ವಿಸ್ತೀರ್ಣವದನಾಯ ನಮೋ ನಮಃ || ೨೯ ||

ವಿಧಾನಾಯ ವಿಧೇಯಾಯ ವಿಜಯಾಯ ಜಯಾಯ ಚ |

ವಿಬುಧಾಯ ವಿಭಾವಾಯ ನಮೋ ವಿಶ್ವಂಭರಾಯ ಚ || ೩೦ ||

ವೀತರಾಗಾಯ ವಿಪ್ರಾಯ ವಿಟಂಕನಯನಾಯ ಚ |

ವಿಪ್ರಲಾಯ ವಿನೀತಾಯ ವಿಶ್ವಯೋನೇ ನಮೋ ನಮಃ || ೩೧ ||

ವಿಡಂಬನಾಯ ವಿತ್ತಾಯ ವಿಶ್ರುತಾಯ ವಿಯೋನಯೇ |

ವಿಹ್ವಲಾಯ ವಿವಾದಾಯ ನಮೋ ವ್ಯಾಹೃತಯೇ ನಮಃ || ೩೨ ||

ವಿಲಾಸಾಯ ವಿಕಲ್ಪಾಯ ಮಹಾಕಲ್ಪಾಯ ತೇ ನಮಃ |

ಬಹುಕಲ್ಪಾಯ ಕಲ್ಪಾಯ ಕಲ್ಪಾತೀತಾಯ ಶಿಲ್ಪಿನೇ || ೩೩ ||

ಕಲ್ಪನಾಯ ಸ್ವರೂಪಾಯ ಘನಿತಲ್ಪಾಯ ವೈ ನಮಃ |  
ತಟಿತ್ಪ್ರಭಾಯ ತಾಕ್ಷ್ಯಾಯ ತರುಣಾಯ ತರಸ್ವಿನೇ || ೩೪ ||

ತಪನಾಯಾಂತರಿಕ್ಷಾಯ ತಾಪತ್ರಯಹರಾಯ ಚ |  
ತಾರಕಾಯ ತಮೋಘ್ನಾಯ ತತ್ತ್ವಾಯ ಚ ತಪಸ್ವಿನೇ || ೩೫ ||

ತಕ್ಷಕಾಯ ತನುತ್ರಾಯ ತಟಿನೇ ತರಲಾಯ ಚ |  
ಶತರೂಪಾಯ ಶಾಂತಾಯ ಶತಧಾರಾಯ ತೇ ನಮಃ || ೩೬ ||

ಶತಪತ್ರಾಯತಾಕ್ಷಾಯ ಸ್ಥಿತಯೇ ಶತಮೂರ್ತಯೇ |  
ಶತಕ್ರತುಸ್ವರೂಪಾಯ ಶಾಶ್ವತಾಯ ಶತಾತ್ಮನೇ || ೩೭ ||

ನಮಃ ಸಹಸ್ರಶಿರಸೇ ಸಹಸ್ರವದನಾಯ ಚ |  
ಸಹಸ್ರಾಕ್ಷಾಯ ದೇವಾಯ ದಿಶಾಶ್ರುತ್ರಾಯ ತೇ ನಮಃ || ೩೮ ||

ನಮಃ ಸಹಸ್ರಜಿಹ್ವಾಯ ಮಹಾಜಿಹ್ವಾಯ ತೇ ನಮಃ |  
ಸಹಸ್ರನಾಮಧೇಯಾಯ ಸಹಸ್ರಜಠರಾಯ ಚ || ೩೯ ||

ಸಹಸ್ರಬಾಹವೇ ತುಭ್ಯಂ ಸಹಸ್ರಚರಣಾಯ ಚ |  
ಸಹಸ್ರಾರ್ಕಪ್ರಕಾಶಾಯ ಸಹಸ್ರಾಯುಧಧಾರಿಣೇ || ೪೦ ||

ನಮಃ ಸ್ಥೂಲಾಯ ಸೂಕ್ಷ್ಮಾಯ ಸುಸೂಕ್ಷ್ಮಾಯ ನಮೋ ನಮಃ |  
ಸುಕ್ಷುಣ್ಣಾಯ ಸುಭಿಕ್ಷಾಯ ಸುರಾಧ್ಯಕ್ಷಾಯ ಶೌರಿಣೇ || ೪೧ ||

ಧರ್ಮಾಧ್ಯಕ್ಷಾಯ ಧರ್ಮಾಯ ಲೋಕಾಧ್ಯಕ್ಷಾಯ ವೈ ನಮಃ |  
ಪ್ರಜಾಧ್ಯಕ್ಷಾಯ ಶಿಕ್ಷಾಯೈ ವಿಪಕ್ಷಕ್ಷಯಮೂರ್ತಯೇ || ೪೨ ||

ಕಾಲಾಧ್ಯಕ್ಷಾಯ ತೀಕ್ಷ್ಣಾಯ ಮೂಲಾಧ್ಯಕ್ಷಾಯ ತೇ ನಮಃ |  
ಅಧೋಕ್ಷಜಾಯ ಮಿತ್ರಾಯ ಸುಮಿತ್ರಾವರುಣಾಯ ಚ || ೪೩ ||

ಶತ್ರುಘ್ನಾಯ ಅವಿಘ್ನಾಯ ವಿಘ್ನಕೋಟಿಹರಾಯ ಚ |  
ರಕ್ಷೋಘ್ನಾಯ ತಮೋಘ್ನಾಯ ಭೂತಘ್ನಾಯ ನಮೋ ನಮಃ || ೪೪ ||

ಭೂತಪಾಲಾಯ ಭೂತಾಯ ಭೂತಾವಾಸಾಯ ಭೂತಯೇ |  
ಭೂತವೇತಾಲಘಾತಾಯ ಭೂತಾಧಿಪತಯೇ ನಮಃ || ೪೫ ||

ಭೂತಗ್ರಹವಿನಾಶಾಯ ಭೂತಸಂಯಮಿನೇ ನಮಃ |  
ಮಹಾಭೂತಾಯ ಭೃಗವೇ ಸರ್ವಭೂತಾತ್ಮನೇ ನಮಃ || ೪೬ ||

ಸರ್ವಾರಿಷ್ಟವಿನಾಶಾಯ ಸರ್ವಸಂಪತ್ಕರಾಯ ಚ |  
ಸರ್ವಾಧಾರಾಯ ಸರ್ವಾಯ ಸರ್ವಾರ್ತಿಹರಯೇ ನಮಃ || ೪೭ ||

ಸರ್ವಾಃಖಪ್ರಶಾಂತಾಯ ಸರ್ವಸೌಭಾಗ್ಯದಾಯಿನೇ |  
ಸರ್ವಜ್ಞಾಯಾಪ್ಯನಂತಾಯ ಸರ್ವಶಕ್ತಿಧರಾಯ ಚ || ೪೮ ||

ಸರ್ವೈಶ್ವರ್ಯಪ್ರದಾತ್ರೇ ಚ ಸರ್ವಕಾರ್ಯವಿಧಾಯಿನೇ |  
ಸರ್ವಜ್ವರವಿನಾಶಾಯ ಸರ್ವರೋಗಾಪಹಾರಿಣೇ || ೪೯ ||

ಸರ್ವಾಂಭಿಚಾರಹಂತ್ರೇ ಚ ಸರ್ವೈಶ್ವರ್ಯವಿಧಾಯಿನೇ |  
ಪಿಂಗಾಕ್ಷಾಯೈಕಶೃಂಗಾಯ ದ್ವಿಶೃಂಗಾಯ ಮರೀಚಯೇ || ೫೦ ||

ಬಹುಶೃಂಗಾಯ ಶೃಂಗಾಯ ಮಹಾಶೃಂಗಾಯ ತೇ ನಮಃ |  
ಮಾಂಗಲ್ಯಾಯ ಮನೋಜ್ಞಾಯ ಮಂತವ್ಯಾಯ ಮಹಾತ್ಮನೇ || ೫೧ ||

ಮಹಾದೇವಾಯ ದೇವಾಯ ಮಾತುಲಿಂಗಧರಾಯ ಚ |  
ಮಹಾಮಾಯಾಪ್ರಸೂತಾಯ ಪ್ರಸ್ತುತಾಯ ಚ ಮಾಯಿನೇ || ೫೨ ||

ಅನಂತಾನಂತರೂಪಾಯ ಮಾಯಿನೇ ಜಲಶಾಯಿನೇ |  
ಮಹೋದರಾಯ ಮಂದಾಯ ಮದನಾಯ ಮದಾಯ ಚ || ೫೩ ||

ಮಧುಕೈಟಭಹಂತ್ರೇ ಚ ಮಾಧವಾಯ ಮುರಾರಯೇ |  
ಮಹಾವೀರ್ಯಾಯ ಧೈರ್ಯಾಯ ಚಿತ್ರವೀರ್ಯಾಯ ತೇ ನಮಃ || ೫೪ ||

ಚಿತ್ರಕೂರ್ಮಾಯ ಚಿತ್ರಾಯ ನಮಸ್ತೇ ಚಿತ್ರಭಾನವೇ |  
ಮಾಯಾತೀತಾಯ ಮಾಯಾಯೈ ಮಹಾವೀರಾಯ ತೇ ನಮಃ || ೫೫ ||

ಮಹಾತೇಜಾಯ ಬೀಜಾಯ ತೇಜೋಧಾಮ್ನೇ ಚ ಬೀಜಿನೇ |  
ತೇಜೋಮಯನೃಸಿಂಹಾಯ ನಮಸ್ತೇ ಚಿತ್ರಭಾನವೇ || ೫೬ ||

ಮಹಾದಂಷ್ಟ್ರಾಯ ತುಷ್ಟ್ರಾಯ ನಮಃ ಪುಷ್ಟಿಕರಾಯ ಚ |  
ಶಿಪಿವಿಷ್ಟ್ರಾಯ ಹೃಷ್ಟ್ರಾಯ ಪುಷ್ಟ್ರಾಯ ಪರಮೇಷ್ಟಿನೇ || ೫೭ ||

ವಿಶಿಷ್ಟ್ರಾಯ ಚ ಶಿಷ್ಟ್ರಾಯ ಗರಿಷ್ಟ್ರಾಯೇಷ್ಟದಾಯಿನೇ |  
ನಮೋ ಜ್ಯೇಷ್ಟ್ರಾಯ ಶ್ರೇಷ್ಟ್ರಾಯ ತುಷ್ಟ್ರಾಯಾಮಿತತೇಜಸೇ || ೫೮ ||

ಅಷ್ಟ್ರಾಂಗವ್ಯಸ್ತರೂಪಾಯ ಸರ್ವದುಷ್ಟ್ರಾಂತಕಾಯ ಚ |  
ವೈಕುಂತಾಯ ವಿಕುಂತಾಯ ಕೇಶಿಕುಂತಾಯ ತೇ ನಮಃ || ೫೯ ||

ಕಂಠೀರವಾಯ ಲುಂತಾಯ ನಿಶ್ಯತಾಯ ಹತಾಯ ಚ |  
ಸತ್ಕ್ಲೋದ್ರಿಕ್ತಾಯ ಕೃಷ್ಣಾಯ ಋಗ್ಯಜುಸ್ಸಾಮಗಾಯ ಚ || ೬೦ ||

ಋತುಧ್ವಜಾಯ ವಜ್ರಾಯ ಮಂತ್ರರಾಜಾಯ ಮಂತ್ರಿಣೇ |  
ತ್ರಿನೇತ್ರಾಯ ತ್ರಿವರ್ಗಾಯ ತ್ರಿಧಾಮ್ನೇ ಚ ತ್ರಿಶೂಲಿನೇ || ೬೧ ||

ತ್ರಿಕಾಲಜ್ಞಾನರೂಪಾಯ ತ್ರಿದೇಹಾಯ ತ್ರಿಧಾತ್ಮನೇ |  
ನಮಸ್ತ್ರಿಸೂರ್ತಿವಂದ್ಯಾಯ ತ್ರಿತತ್ತ್ವಜ್ಞಾನಿನೇ ನಮಃ || ೬೨ ||

ಅಕ್ಷೋಭ್ಯಾಯಾನಿರುದ್ಧಾಯ ಅಪ್ರಮೇಯಾಯ ಭಾನವೇ |  
ಅಮೃತಾಯ ಅನಂತಾಯ ಅಮಿತಾಯಾಮಿತೌಜಸೇ || ೬೩ ||

ಅಪಮೃತ್ಯುವಿನಾಶಾಯ ಅಪಸ್ಮಾರವಿಘಾತಿನೇ |  
ಅನ್ನದಾಯಾನ್ನರೂಪಾಯ ಅನ್ನಾಯಾನ್ನಭುಜೇ ನಮಃ || ೬೪ ||

ನಾದ್ಯಾಯ ನಿರವದ್ಯಾಯ ವೇದ್ಯಾಯಾದ್ಭುತಕರ್ಮಣೇ |  
ಸದ್ಯೋಜಾತಾಯ ಸಂಘಾಯ ವೈದ್ಯತಾಯ ನಮೋ ನಮಃ || ೬೫ ||

ಅಧ್ವಾತೀತಾಯ ಸತ್ತ್ವಾಯ ವಾಗತೀತಾಯ ವಾಗ್ಮಿನೇ |  
ವಾಗೀಶ್ವರಾಯ ಗೋಪಾಯ ಗೋಹಿತಾಯ ಗವಾಂಪತೇ || ೬೬ ||

ಗಂಧರ್ವಾಯ ಗಂಭೀರಾಯ ಗರ್ಜಿತಾಯೋರ್ಜಿತಾಯ ಚ |  
ಪರ್ಜನ್ಯಾಯ ಪ್ರಬುದ್ಧಾಯ ಪ್ರಧಾನಪುರುಷಾಯ ಚ || ೬೭ ||

ಪದ್ಮಾಭಾಯ ಸುನಾಭಾಯ ಪದ್ಮನಾಭಾಯ ಮಾನಿನೇ |  
ಪದ್ಮನೇತ್ರಾಯ ಪದ್ಮಾಯ ಪದ್ಮಾಯಾಃ ಪತಯೇ ನಮಃ || ೬೮ ||

ಪದ್ಮೋದರಾಯ ಪೂತಾಯ ಪದ್ಮಕಲ್ಪೋದ್ಭವಾಯ ಚ |  
ನಮೋ ಹೃತ್ಪದ್ಮವಾಸಾಯ ಭೂಪದ್ಮೋದ್ಧರಣಾಯ ಚ || ೬೯ ||

ಶಬ್ದಬ್ರಹ್ಮಸ್ವರೂಪಾಯ ಬ್ರಹ್ಮರೂಪಧರಾಯ ಚ |  
ಬ್ರಹ್ಮಣೇ ಬ್ರಹ್ಮರೂಪಾಯ ಪದ್ಮನೇತ್ರಾಯ ತೇ ನಮಃ || ೭೦ ||

ಬ್ರಹ್ಮದಾಯ ಬ್ರಾಹ್ಮಣಾಯ ಬ್ರಹ್ಮಬ್ರಹ್ಮಾತ್ಮನೇ ನಮಃ |  
ಸುಬ್ರಹ್ಮಣ್ಯಾಯ ದೇವಾಯ ಬ್ರಹ್ಮಣ್ಯಾಯ ತ್ರಿವೇದಿನೇ || ೭೧ ||

ಪರಬ್ರಹ್ಮಸ್ವರೂಪಾಯ ಪಂಚಬ್ರಹ್ಮಾತ್ಮನೇ ನಮಃ |  
ನಮಸ್ತೇ ಬ್ರಹ್ಮಶಿರಸೇ ತಥಾಶ್ವಶಿರಸೇ ನಮಃ || ೭೨ ||

ಅಧರ್ವಶಿರಸೇ ನಿತ್ಯಮಶನಿಪ್ರಮಿತಾಯ ಚ |  
ನಮಸ್ತೇ ತೀಕ್ಷ್ಣದಂಷ್ಟ್ರಾಯ ಲೋಲಾಯ ಲಲಿತಾಯ ಚ || ೭೩ ||

ಲಾವಣ್ಯಾಯ ಲವಿತಾಯ ನಮಸ್ತೇ ಭಾಸಕಾಯ ಚ |  
ಲಕ್ಷಣಜ್ಞಾಯ ಲಕ್ಷ್ಮಾಯ ಲಕ್ಷಣಾಯ ನಮೋ ನಮಃ || ೭೪ ||

ಲಸದ್ವಿಪ್ತಾಯ ಲಿಪ್ತಾಯ ವಿಷ್ಣವೇ ಪ್ರಭವಿಷ್ಣವೇ |  
ವೃಷ್ಟಿಮೂಲಾಯ ಕೃಷ್ಣಾಯ ಶ್ರೀಮಹಾವಿಷ್ಣವೇ ನಮಃ || ೭೫ ||

ಪಶ್ಯಾಮಿ ತ್ವಾಂ ಮಹಾಸಿಂಹಂ ಹಾರಿಣಂ ವನಮಾಲಿನಂ |  
ಕಿರೀಟಿನಂ ಕುಂಡಲಿನಂ ಸರ್ವಾಂಗಂ ಸರ್ವತೋಮುಖಂ || ೭೬ ||

ಸರ್ವತಃ ಪಾಣಿಪಾದೋರುಂ ಸರ್ವತೋಽಕ್ಷಿಶಿರೋಮುಖಂ |  
ಸರ್ವೇಶ್ವರಂ ಸದಾತುಷ್ಟಂ ಸಮರ್ಥಂ ಸಮರಪ್ರಿಯಂ || ೭೭ ||

ಬಹುಯೋಜನವಿಸ್ತೀರ್ಣಂ ಬಹುಯೋಜನಮಾಯತಂ |  
ಬಹುಯೋಜನಹಸ್ತಾಂಘ್ರಿಂ ಬಹುಯೋಜನನಾಸಿಕಂ || ೭೮ ||

ಮಹಾರೂಪಂ ಮಹಾವಕ್ತ್ರಂ ಮಹಾದಂಷ್ಟ್ರಂ ಮಹಾಭುಜಂ |  
ಮಹಾನಾದಂ ಮಹಾರೌದ್ರಂ ಮಹಾಕಾಯಂ ಮಹಾಬಲಂ || ೭೯ ||

ಆನಾಭೇರ್ಬ್ರಹ್ಮಣೋ ರೂಪಮಾಗಲಾದ್ವೈಷ್ಟವಂ ತಥಾ |  
ಆಶೀರ್ಷಾದ್ರುದ್ರಮೀಶಾನಂ ತದಗ್ರೇ ಸರ್ವತಶ್ಶಿವಂ || ೮೦ ||

ನಮೋಽಸ್ತು ನಾರಾಯಣ ನಾರಸಿಂಹ  
ನಮೋಽಸ್ತು ನಾರಾಯಣ ವೀರಸಿಂಹ |  
ನಮೋಽಸ್ತು ನಾರಾಯಣ ಕ್ರೂರಸಿಂಹ  
ನಮೋಽಸ್ತು ನಾರಾಯಣ ದಿವ್ಯಸಿಂಹ || ೮೧ ||

ನಮೋಽಸ್ತು ನಾರಾಯಣ ವ್ಯಾಘ್ರಸಿಂಹ  
ನಮೋಽಸ್ತು ನಾರಾಯಣ ಪುಚ್ಛಸಿಂಹ |  
ನಮೋಽಸ್ತು ನಾರಾಯಣ ಪೂರ್ಣಸಿಂಹ  
ನಮೋಽಸ್ತು ನಾರಾಯಣ ರೌದ್ರಸಿಂಹ || ೮೨ ||

ನಮೋ ನಮೋ ಭೀಷಣ ಭದ್ರಸಿಂಹ  
ನಮೋ ನಮೋ ವಿಜ್ವಲನೇತ್ರಸಿಂಹ |  
ನಮೋ ನಮೋ ಬೃಂಹಿತಭೂತಸಿಂಹ  
ನಮೋ ನಮೋ ನಿರ್ಮಲಚಿತ್ರಸಿಂಹ || ೮೩ ||

ನಮೋ ನಮೋ ನಿರ್ಜಿತಕಾಲಸಿಂಹ  
ನಮೋ ನಮಃ ಕಲ್ಪಿತಕಲ್ಪಸಿಂಹ |  
ನಮೋ ನಮಃ ಕಾಮದ ಕಾಮಸಿಂಹ  
ನಮೋ ನಮಸ್ತೇ ಭುವನೈಕಸಿಂಹ || ೮೪ ||

ದ್ಯಾವಾಪೃಥಿವ್ಯೋರಿದಮಂತರಂ ಹಿ  
 ವ್ಯಾಪ್ತಂ ತ್ವಯೈಕೇನ ದಿಶಶ್ಚ ಸರ್ವಾಃ |  
 ದೃಷ್ಟ್ವಾವಾಽದ್ಭುತಂ ರೂಪಮುಗ್ರಂ ತವೇದಂ  
 ಲೋಕತ್ರಯಂ ಪ್ರವ್ಯಥಿತಂ ಮಹಾತ್ಮೃ || ೮೫ ||

ಅಮೀ ಹಿ ತ್ವಾ ಸುರಸಂಘಾ ವಿಶಂತಿ  
 ಕೇಚಿದ್ಭೀತಾಃ ಪ್ರಾಂಜಲಯೋ ಗೃಣಂತಿ |  
 ಸ್ವಸ್ತೀತ್ಯುಕ್ತಾ ಮುನಯಃ ಸಿದ್ಧಸಂಘಾಃ  
 ಸ್ತುವಂತಿ ತ್ವಾಂ ಸ್ತುತಿಭಿಃ ಪುಷ್ಕಲಾಭಿಃ || ೮೬ ||

ರುದ್ರಾದಿತ್ಯಾ ವಸವೋ ಯೇ ಚ ಸಾಧ್ಯಾಃ  
 ವಿಶ್ವೇ ದೇವಾ ಮರುತಶ್ಚೋಷ್ಮಪಾಶ್ಚ |  
 ಗಂಧರ್ವಯಕ್ಷಾಸುರಸಿದ್ಧಸಂಘಾ  
 ವೀಕ್ಷಂತಿ ತ್ವಾಂ ವಿಸ್ಮಿತಾಶ್ಚೈವ ಸರ್ವೇ || ೮೭ ||

ಲೇಲಿಹ್ಯಸೇ ಗ್ರಸಮಾನಸ್ಸಮಂತಾದ್  
 ಲೋಕಾಃ ಸಮಗ್ರಾಃ ವದನೈರ್ಜ್ವಲದ್ಭಿಃ |  
 ತೇಜೋಭಿರಾಪೂರ್ಯ ಜಗತ್ಸಮಗ್ರಂ  
 ಭಾಸಸ್ತಪೋಗ್ರಾಃ ಪ್ರತಪಂತಿ ವಿಷ್ಣೋ || ೮೮ ||

ಭವಿಷ್ಣುಸ್ತಂ ಸಹಿಷ್ಣುಸ್ತಂ ಭ್ರಾಜಿಷ್ಣುರ್ಜಿಷ್ಣುರೇವ ಚ |  
 ಪೃಥಿವೀ ಹ್ಯಂತರಿಕ್ಷಂ ತ್ವಂ ಪರ್ವತಾರಣ್ಯಮೇವ ಚ || ೮೯ ||

ಕಲಾಕಾಷ್ಮಾವಿಲಿಪ್ತಸ್ತಂ ಮುಹೂರ್ತಪ್ರಹರಾದಿಕಂ |  
 ಅಹೋರಾತ್ರಂ ತ್ರಿಸಂಧ್ಯಂ ಚ ಪಕ್ಷಮಾಸತುರ್ವತ್ಸರಾಃ || ೯೦ ||

ಯುಗಾದಿಯುಗಭೇದಸ್ತಂ ಸಂಯುಗೋ ಯುಗಸಂಧಯಃ |  
 ನಿತ್ಯಂ ನೈಮಿತ್ತಿಕಂ ದೈನಂ ಮಹಾಪ್ರಲಯಮೇವ ಚ || ೯೧ ||

ಕರಣಂ ಕಾರಣಂ ಕರ್ತಾ ಭರ್ತಾ ಹರ್ತಾ ತ್ವಮೀಶ್ವರಃ |  
ಸತ್ಕರ್ತಾ ಸತ್ಕೃತಿಗೋಪ್ತಾ ಸಚ್ಚಿದಾನಂದವಿಗ್ರಹಃ || ೯೨ ||

ಪ್ರಣಸ್ತ್ವಂ ಪ್ರಾಣಿನಾಂ ಪ್ರತ್ಯಗಾತ್ಮಾ ತ್ವಂ ಸರ್ವದೇಹಿನಾಂ |  
ಸುಜ್ಯೋತಿಸ್ತ್ವಂ ಪರಂಜ್ಯೋತಿರಾತ್ಮಜ್ಯೋತಿಃ ಸನಾತನಃ || ೯೩ ||

ಜ್ಯೋತಿಲೋಕಸ್ವರೂಪಸ್ತ್ವಂ ಜ್ಯೋತಿರ್ಜ್ಞಃ ಜ್ಯೋತಿಷಾಂ ಪತಿಃ |  
ಸ್ವಾಹಾಕಾರಃ ಸ್ವಧಾಕಾರೋ ವಷಟ್ಕಾರಃ ಕೃಪಾಕರಃ || ೯೪ ||

ಹಂತಕಾರೋ ನಿರಾಕಾರೋ ವೇದಾಕಾರಶ್ಚ ಶಂಕರಃ |  
ಅಕಾರಾದಿಹಕಾರಾಂತ ಓಂಕಾರೋ ಲೋಕಕಾರಕಃ || ೯೫ ||

ಏಕಾತ್ಮಾ ತ್ವಮನೇಕಾತ್ಮಾ ಚತುರಾತ್ಮಾ ಚತುರ್ಭುಜಃ |  
ಚತುರ್ಮೂರ್ತಿಶ್ಚತುರ್ದಂಷ್ಟಶ್ಚತುರ್ವೇದಮಯೋತ್ತಮಃ || ೯೬ ||

ಲೋಕಪ್ರಿಯೋ ಲೋಕಗುರುಲೋಕೇಶೋ ಲೋಕನಾಯಕಃ |  
ಲೋಕಸಾಕ್ಷೀ ಲೋಕಪತಿಲೋಕಾತ್ಮಾ ಲೋಕಲೋಚನಃ || ೯೭ ||

ಲೋಕಾಧಾರೋ ಬೃಹಲ್ಲೋಕೋ ಲೋಕಾಲೋಕಮಯೋ ವಿಭುಃ |  
ಲೋಕಕರ್ತಾ ವಿಶ್ವಕರ್ತಾ ಕೃತಾವರ್ತಃ ಕೃತಾಗಮಃ || ೯೮ ||

ಅನಾದಿಸ್ತ್ವಂ ಮನಂತಸ್ತ್ವಂ ಮಭೂತೋ ಭೂತವಿಗ್ರಹಃ |  
ಸ್ತುತಿಃ ಸ್ತುತ್ಯಃ ಸ್ತವಪ್ರೀತಃ ಸ್ತೋತಾ ನೇತಾ ನಿಯಾಮಕಃ || ೯೯ ||

ತ್ವಂ ಗತಿಸ್ತ್ವಂ ಮತಿರ್ಮಹ್ಯಂ ಪಿತಾ ಮಾತಾ ಗುರುಃ ಸಖಾ |  
ಸುಹೃದಶ್ಚಾತ್ಮರೂಪಸ್ತ್ವಂ ತ್ವಾಂ ವಿನಾ ನಾಸ್ತಿ ಮೇ ಗತಿಃ || ೧೦೦ ||

ನಮಸ್ತೇ ಮಂತ್ರರೂಪಾಯ ಅಸ್ಮಿ ರೂಪಾಯ ತೇ ನಮಃ |  
ಬಹುರೂಪಾಯ ರೂಪಾಯ ಪಂಚರೂಪಧರಾಯ ಚ || ೧೦೧ ||

ಭದ್ರರೂಪಾಯ ರುಢಾಯ ಯೋಗರೂಪಾಯ ಯೋಗಿನೇ |  
ಸಮರೂಪಾಯ ಯೋಗಾಯ ಯೋಗಪೀಠಸ್ಥಿತಾಯ ಚ || ೧೦೨ ||

ಯೋಗಗಮ್ಯಾಯ ಸೌಮ್ಯಾಯ ಧ್ಯಾನಗಮ್ಯಾಯ ಧ್ಯಾಯಿನೇ |  
ಧ್ಯೇಯಗಮ್ಯಾಯ ಧಾಮ್ನೇ ಚ ಧಾಮಾಧಿಪತಯೇ ನಮಃ || ೧೦೩ ||

ಧರಾಧರಾಯ ಧರ್ಮಾಯ ಧಾರಣಾಭಿರತಾಯ ಚ |  
ನಮೋ ಧಾತ್ರೇ ಚ ಸಂಧಾತ್ರೇ ವಿಧಾತ್ರೇ ಚ ಧರಾಯ ಚ || ೧೦೪ ||

ದಾವೋದರಾಯ ದಾಂತಾಯ ದಾನವಾಂತಕರಾಯ ಚ |  
ನಮಃ ಸಂಸಾರವೈದ್ಯಾಯ ಭೇಷಜಾಯ ನಮೋ ನಮಃ || ೧೦೫ ||

ಸೀರಧ್ವಜಾಯ ಶೀತಾಯ ವಾತಾಯಾಪ್ರಮಿತಾಯ ಚ |  
ಸಾರಸ್ವತಾಯ ಸಂಸಾರನಾಶನಾಯಾಕ್ಷಮಾಲಿನೇ || ೧೦೬ ||

ಅಸಿಚರ್ಮಧರಾಯೈವ ಷಟ್ಕರ್ಮನಿರತಾಯ ಚ |  
ವಿಕರ್ಮಾಯ ಸುಕರ್ಮಾಯ ಪರಕರ್ಮವಿಘಾತಿನೇ || ೧೦೭ ||

ಸುಶರ್ಮಣೇ ಮನ್ಮಥಾಯ ನಮೋ ವರ್ಮಾಯ ವರ್ಮಿಣೇ |  
ಕರಿಚರ್ಮವಸಾನಾಯ ಕರಾಲವದನಾಯ ಚ || ೧೦೮ ||

ಕವಯೇ ಪದ್ಮಗರ್ಭಾಯ ಭೂತಗರ್ಭ ಘೃಣಾನಿಧೇ |  
ಬ್ರಹ್ಮಗರ್ಭಾಯ ಗರ್ಭಾಯ ಬೃಹದ್ಗರ್ಭಾಯ ಧೂರ್ಜಟೇ || ೧೦೯ ||

ನಮಸ್ತೇ ವಿಶ್ವಗರ್ಭಾಯ ಶ್ರೀಗರ್ಭಾಯ ಜಿತಾರಯೇ |  
ನಮೋ ಹಿರಣ್ಯಗರ್ಭಾಯ ಹಿರಣ್ಯಕವಚಾಯ ಚ || ೧೧೦ ||

ಹಿರಣ್ಯವರ್ಣದೇಹಾಯ ಹಿರಣ್ಯಾಕ್ಷವಿನಾಶಿನೇ |  
ಹಿರಣ್ಯಕಶಿಪೋರ್ಹಂತ್ರೇ ಹಿರಣ್ಯನಯನಾಯ ಚ || ೧೧೧ ||

ಹಿರಣ್ಯರೇತಸೇ ತುಭ್ಯಂ ಹಿರಣ್ಯವದನಾಯ ಚ |  
ನಮೋ ಹಿರಣ್ಯಶೃಂಗಾಯ ನಿಶ್ಚಂಗಾಯ ಚ ಶೃಂಗಿಣೇ || ೧೧೨ ||

ಭೈರವಾಯ ಸುಕೇಶಾಯ ಭೀಷಣಾಯಾಂತ್ರಮಾಲಿನೇ |  
ಚಂಡಾಯ ತುಂಡಮಾಲಾಯ ನಮೋ ದಂಡಧರಾಯ ಚ || ೧೧೩ ||

ಅಖಂಡತತ್ತ್ವ ರೂಪಾಯ ಕಮಂಡಲುಧರಾಯ ಚ |

ನಮಸ್ತೇ ಖಂಡಸಿಂಹಾಯ ಸತ್ಯಸಿಂಹಾಯ ತೇ ನಮಃ || ೧೧೪ ||

ನಮಸ್ತೇ ಶ್ವೇತಸಿಂಹಾಯ ಪೀತಸಿಂಹಾಯ ತೇ ನಮಃ |

ನೀಲಸಿಂಹಾಯ ನೀಲಾಯ ರಕ್ತಸಿಂಹಾಯ ತೇ ನಮಃ || ೧೧೫ ||

ನಮೋ ಹಾರಿದ್ರಸಿಂಹಾಯ ಧೂಮ್ರಸಿಂಹಾಯ ತೇ ನಮಃ |

ಮೂಲಸಿಂಹಾಯ ಮೂಲಾಯ ಬೃಹತ್ಸಿಂಹಾಯ ತೇ ನಮಃ || ೧೧೬ ||

ಪಾತಾಲಸ್ಥಿತಸಿಂಹಾಯ ನಮಃ ಪರ್ವತವಾಸಿನೇ |

ನಮೋ ಜಲಸ್ಥಸಿಂಹಾಯ ಅಂತರಿಕ್ಷಸ್ಥಿತಾಯ ಚ || ೧೧೭ ||

ಕಾಲಾಗ್ನಿರುದ್ರಸಿಂಹಾಯ ಚಂಡಸಿಂಹಾಯ ತೇ ನಮಃ |

ಅನಂತಸಿಂಹ ಸಿಂಹಾಯ ಅನಂತಗತಯೇ ನಮಃ || ೧೧೮ ||

ನಮೋ ವಿಚಿತ್ರಸಿಂಹಾಯ ಬಹುಸಿಂಹಸ್ವರೂಪಿನೇ |

ಅಭಯಂಕರಸಿಂಹಾಯ ನರಸಿಂಹಾಯ ತೇ ನಮಃ || ೧೧೯ ||

ನಮೋಽಸ್ತು ಸಿಂಹರಾಜಾಯ ನಾರಸಿಂಹಾಯ ತೇ ನಮಃ |

ಸಪ್ತಾಬ್ಧಿಮೇಖಲಾಯೈವ ಸಪ್ತಸಾಮಸ್ವರೂಪಿನೇ || ೧೨೦ ||

ಸಪ್ತಲೋಕಾಂತರಸ್ಥಾಯ ಸಪ್ತಸ್ವರಮಯಾಯ ಚ |

ಸಪ್ತಾರ್ಚೀರೂಪದಂಷ್ಟ್ರಾಯ ಸಪ್ತಶ್ವರಥರೂಪಿನೇ || ೧೨೧ ||

ಸಪ್ತವಾಯುಸ್ವರೂಪಾಯ ಸಪ್ತಚ್ಛಂದೋಮಯಾಯ ಚ |

ಸ್ವಚ್ಛಾಯ ಸ್ವಚ್ಛರೂಪಾಯ ಸ್ವಚ್ಛಂದಾಯ ಚ ತೇ ನಮಃ || ೧೨೨ ||

ಶ್ರೀವತ್ಸಾಯ ಸುವೇಷಾಯ ಶ್ರುತಯೇ ಶ್ರುತಿಮೂರ್ತಯೇ |

ಶುಚಿಶ್ರುವಾಯ ಶೂರಾಯ ಸುಪ್ರಭಾಯ ಸುಧನ್ವಿನೇ || ೧೨೩ ||

ಶುಭ್ರಾಯ ಸುರನಾಥಾಯ ಸುಲಭಾಯ ಶುಭಾಯ ಚ |

ಸುದರ್ಶನಾಯ ಸೂಕ್ಷ್ಮಾಯ ನಿರುಕ್ತಾಯ ನಮೋ ನಮಃ || ೧೨೪ ||

ಸುಪ್ರಭಾವಸ್ವಭಾವಾಯ ಭವಾಯ ವಿಭವಾಯ ಚ |

ಸುಶಾಖಾಯ ವಿಶಾಖಾಯ ಸುಮುಖಾಯ ಸುಖಾಯ ಚ || ೧೨೫ ||

ಸುನಖಾಯ ಸುದ್ರಂಷ್ಟಾಯ ಸುರಥಾಯ ಸುಧಾಯ ಚ |

ಸಾಂಖ್ಯಾಯ ಸುರಮುಖ್ಯಾಯ ಪ್ರಖ್ಯಾತಾಯ ಪ್ರಭಾಯ ಚ || ೧೨೬ ||

ನಮಃ ಖಿಟ್‌ವಾಂಗಹಸ್ತಾಯ ಖೇಟಮುದ್ಗರಪಾಣಯೇ |

ಖಿಗೇಂದ್ರಾಯ ಮೃಗೇಂದ್ರಾಯ ನಾಗೇಂದ್ರಾಯ ದೃಢಾಯ ಚ || ೧೨೭ ||

ನಾಗಕೇಯೂರಹಾರಾಯ ನಾಗೇಂದ್ರಾಯಾಘಮರ್ದಿನೇ |

ನದೀವಾಸಾಯ ನಗ್ನಾಯ ನಾನಾರೂಪಧರಾಯ ಚ || ೧೨೮ ||

ನಾಗೇಶ್ವರಾಯ ನಾಗಾಯ ನಮಿತಾಯ ನರಾಯ ಚ |

ನಾಗಾಂತಕರಥಾಯೈವ ನರನಾರಾಯಣಾಯ ಚ || ೧೨೯ ||

ನವೋ ಮತ್ಸ್ಯಸ್ವರೂಪಾಯ ಕಚ್ಚಪಾಯ ನವೋ ನಮಃ |

ನವೋ ಯಜ್ಞವರಾಹಾಯ ನರಸಿಂಹಾಯ ತೇ ನಮಃ || ೧೩೦ ||

ವಿಕ್ರಮಾಕ್ರಾಂತಲೋಕಾಯ ವಾಮನಾಯ ಮಹೌಜಸೇ |

ನವೋ ಭಾರ್ಗವರಾಮಾಯ ರಾವಣಾಂತಕರಾಯ ಚ || ೧೩೧ ||

ನಮಸ್ತೇ ಬಲರಾಮಾಯ ಕಂಸಪ್ರಧ್ವಂಸಕಾರಿಣೇ |

ಬುದ್ಧಾಯ ಬುದ್ಧರೂಪಾಯ ತೀಕ್ಷ್ಣರೂಪಾಯ ಕಲ್ಕಿನೇ || ೧೩೨ ||

ಆತ್ರೇಯಾಯಾಗ್ನಿನೇತ್ರಾಯ ಕಪಿಲಾಯ ದ್ವಿಜಾಯ ಚ |

ಕ್ಷೇತ್ರಾಯ ಪಶುಪಾಲಾಯ ಪಶುವಕ್ತ್ರಾಯ ತೇ ನಮಃ || ೧೩೩ ||

ಗೃಹಸ್ಥಾಯ ವನಸ್ಥಾಯ ಯತಯೇ ಬ್ರಹ್ಮಚಾರಿಣೇ |

ಸ್ವರ್ಗಾಪವರ್ಗದಾತ್ರೇ ಚ ತದ್ಭೋಕ್ತ್ರೇ ಚ ಮುಮುಕ್ಷವೇ || ೧೩೪ ||

ಶಾಲಗ್ರಾಮನಿವಾಸಾಯ ಕ್ಷೀರಾಬ್ಧಿಶಯನಾಯ ಚ |

ಶ್ರೀಶೈಲಾದ್ರಿನಿವಾಸಾಯ ಶೈಲಾವಾಸಾಯ ತೇ ನಮಃ || ೧೩೫ ||

ಯೋಗಿಹೃತ್ಪದ್ಮವಾಸಾಯ ಮಹಾಹಾಸಾಯ ತೇ ನಮಃ |

ಗುಹಾವಾಸಾಯ ಗುಹ್ಯಾಯ ಗುಪ್ತಾಯ ಗುರವೇ ನಮಃ || ೧೩೬ ||

ನಮೋ ಮೂಲಾಧಿವಾಸಾಯ ನೀಲವಸ್ತ್ರಧರಾಯ ಚ |

ಪೀತವಸ್ತ್ರಾಯ ಶಸ್ತ್ರಾಯ ರಕ್ತವಸ್ತ್ರಧರಾಯ ಚ || ೧೩೭ ||

ರಕ್ತಮಾಲಾವಿಭೂಷಾಯ ರಕ್ತಗಂಧಾನುಲೇಪಿನೇ |

ಧುರಂಧರಾಯ ಧೂರ್ತಾಯ ದುರ್ಧರಾಯ ಧರಾಯ ಚ || ೧೩೮ ||

ದುರ್ಮದಾಯ ದುರಂತಾಯ ದುರ್ಧರಾಯ ನಮೋ ನಮಃ |

ದುರ್ನಿರೀಕ್ಷಾಯ ನಿಷ್ಠಾಯ ದುರ್ದರ್ಶಾಯ ದ್ರುಮಾಯ ಚ || ೧೩೯ ||

ದುರ್ಭೇದಾಯ ದುರಾಶಾಯ ದುರ್ಲಭಾಯ ನಮೋ ನಮಃ |

ದೃಪ್ತಾಯ ದೀಪ್ತವಕ್ತ್ರಾಯ ಅದೃಪ್ತನಯನಾಯ ಚ || ೧೪೦ ||

ಉನ್ಮತ್ತಾಯ ಪ್ರಮತ್ತಾಯ ನಮೋ ದೈತ್ಯಾರಯೇ ನಮಃ |

ರಸಜ್ಞಾಯ ರಸೇಶಾಯ ಆರಕ್ತರಸನಾಯ ಚ || ೧೪೧ ||

ಪಥ್ಯಾಯ ಪರಿತೋಷಾಯ ರಥ್ಯಾಯ ರಸಿಕಾಯ ಚ |

ಊರ್ಧ್ವಕೇಶೋರ್ಧ್ವರೂಪಾಯ ನಮಸ್ತೇ ಚೋರ್ಧ್ವರೇತಸೇ || ೧೪೨ ||

ಊರ್ಧ್ವಸಿಂಹಾಯ ಸಿಂಹಾಯ ನಮಸ್ತೇ ಚೋರ್ಧ್ವಬಾಹವೇ |

ಪರಪ್ರದ್ಧಂಸಕಾಯೈವ ಶಂಕಚಕ್ರಧರಾಯ ಚ || ೧೪೩ ||

ಗದಾಪದ್ಮಧರಾಯೈವ ಪಂಚಬಾಣಧರಾಯ ಚ |

ಕಾಮೇಶ್ವರಾಯ ಕಾಮಾಯ ಕಾಮಪಾಲಾಯ ಕಾಮಿನೇ || ೧೪೪ ||

ನಮಃ ಕಾಮವಿಹಾರಾಯ ಕಾಮರೂಪಧರಾಯ ಚ |

ಸೋಮಸೂರ್ಯಾಗ್ನಿನೇತ್ರಾಯ ಸೋಮಪಾಯ ನಮೋ ನಮಃ || ೧೪೫ ||

ನಮಃ ಸೋಮಾಯ ವಾಮಾಯ ವಾಮದೇವಾಯ ತೇ ನಮಃ |

ಸಾಮಸ್ವನಾಯ ಸೌಮ್ಯಾಯ ಭಕ್ತಿಗಮ್ಯಾಯ ವೈ ನಮಃ || ೧೪೬ ||

ಕೂಷ್ಮಾಂಡಗಣನಾಥಾಯ ಸರ್ವಶ್ರೇಯಸ್ಕರಾಯ ಚ |

ಭೀಷ್ಮಾಯ ಭೀಕರಾಯೈವ ಭೀಮವಿಕ್ರಮಣಾಯ ಚ || ೧೪೭ ||

ಮೃಗಗ್ರೀವಾಯ ಜೀವಾಯ ಜಿತಾಯಾಜಿತಕಾಶಿನೇ |

ಜಟಿನೇ ಜಾಮದಗ್ನ್ಯಾಯ ನಮಸ್ತೇ ಜಾತವೇದಸೇ || ೧೪೮ ||

ಜಪಾಕುಸುಮವರ್ಣಾಯ ಜಪ್ಯಾಯ ಜಪಿತಾಯ ಚ |

ಜರಾಯುಜಾಯಾಂಡಜಾಯ ಸ್ವೇದಜಾಯೋದ್ಭಿಜ್ಜಾಯ ಚ || ೧೪೯ ||

ಜನಾರ್ದನಾಯ ರಾಮಾಯ ಜಾಹ್ನವೀಜನಕಾಯ ಚ |

ಜರಾಜನ್ಮಾದಿದೂರಾಯ ಪ್ರದ್ಯುಮ್ನಾಯ ಪ್ರಮೋದಿನೇ || ೧೫೦ ||

ಜಿಹ್ವಾರೌದ್ರಾಯ ರುದ್ರಾಯ ವೀರಭದ್ರಾಯ ತೇ ನಮಃ |

ಚಿದ್ರೂಪಾಯ ಸಮುದ್ರಾಯ ಕದ್ರುದ್ರಾಯ ಪ್ರಚೇತಸೇ || ೧೫೧ ||

ಇಂದ್ರಿಯಾಯೇಂದ್ರಿಯಜ್ಞಾಯ ನಮೋಽಸ್ತಿದ್ರಾನುಜಾಯ ಚ |

ಅತೀಂದ್ರಿಯಾಯ ಸಾಂದ್ರಾಯ ಇಂದಿರಾಪತಯೇ ನಮಃ || ೧೫೨ ||

ಈಶಾನಾಯ ಚ ಈಡ್ಯಾಯ ಈಶಿತಾಯ ಇನಾಯ ಚ |

ವ್ರೋಮಾತ್ಮನೇ ಚ ವ್ರೋಮ್ನೇ ಚ ನಮಸ್ತೇ ವ್ರೋಮಕೇಶಿನೇ || ೧೫೩ ||

ವ್ರೋಮಾಧಾರಾಯ ಚ ವ್ರೋಮವಕ್ತ್ರಾಯಾಸುರಘಾತಿನೇ |

ನಮಸ್ತೇ ವ್ರೋಮದಂಷ್ಟ್ರಾಯ ವ್ರೋಮವಾಸಾಯ ತೇ ನಮಃ || ೧೫೪ ||

ಸುಕುಮಾರಾಯ ಮಾರಾಯ ಶುಭಾಚಾರಾಯ ವೈ ನಮಃ |

ವಿಶ್ವಾಯ ವಿಶ್ವರೂಪಾಯ ನಮೋ ವಿಶ್ವಾತ್ಮಕಾಯ ಚ || ೧೫೫ ||

ಜ್ಞಾನಾತ್ಮಕಾಯ ಜ್ಞಾನಾಯ ವಿಶ್ವೇಶಾಯ ಪರಾತ್ಮನೇ |

ಏಕಾತ್ಮನೇ ನಮಸ್ತುಭ್ಯಂ ನಮಸ್ತೇ ದ್ವಾದಶಾತ್ಮನೇ || ೧೫೬ ||

ಚತುರ್ವಿಂಶತಿರೂಪಾಯ ಪಂಚವಿಂಶತಿಮೂರ್ತಯೇ |

ಷಡ್ವಿಂಶಕಾತ್ಮನೇ ನಿತ್ಯಂ ಸಪ್ತವಿಂಶತಿಕಾತ್ಮನೇ || ೧೫೭ ||

ಧರ್ಮಾರ್ಥಕಾಮಮೋಕ್ಷಾಯ ವಿಮುಕ್ತಾಯ ನಮೋ ನಮಃ |  
ಭಾವಶುದ್ಧಾಯ ಸಿದ್ಧಾಯ ಸಾಧ್ಯಾಯ ಶರಭಾಯ ಚ || ೧೫೮ ||

ಪ್ರಬೋಧಾಯ ಸುಬೋಧಾಯ ನಮೋ ಬುದ್ಧಿಪ್ರಿಯಾಯ ಚ |  
ಸ್ನಿಗ್ಧಾಯ ಚ ವಿದಗ್ಧಾಯ ಮುಗ್ಧಾಯ ಮುನಯೇ ನಮಃ || ೧೫೯ ||

ಪ್ರಿಯಂವದಾಯ ಪ್ರಿಯಶ್ರವಾಯ ಸುಕೃವಾಯ ಶ್ರಿತಾಯ ಚ |  
ಗೃಹೇಶಾಯ ಮಹೇಶಾಯ ಬ್ರಹ್ಮೇಶಾಯ ನಮೋ ನಮಃ || ೧೬೦ ||

ಶ್ರೀಧರಾಯ ಸುತೀರ್ಥಾಯ ಹಯಗ್ರೀವಾಯ ತೇ ನಮಃ |  
ಉಗ್ರಾಯ ಉಗ್ರವೇಗಾಯ ಉಗ್ರಕರ್ಮರತಾಯ ಚ || ೧೬೧ ||

ಉಗ್ರನೇತ್ರಾಯ ವ್ಯಗ್ರಾಯ ಸಮಗ್ರಗುಣಶಾಲಿನೇ |  
ಬಾಲಗ್ರಹವಿನಾಶಾಯ ಪಿಶಾಚಗ್ರಹಘಾತಿನೇ || ೧೬೨ ||

ದುಷ್ಯಗ್ರಹನಿಹಂತ್ರೇ ಚ ನಿಗ್ರಹಾನುಗ್ರಹಾಯ ಚ |  
ವೃಷಧ್ವಜಾಯ ವೃಷ್ಣಾಯ ವೃಷಾಯ ವೃಷಭಾಯ ಚ || ೧೬೩ ||

ಉಗ್ರಶ್ರವಾಯ ಶಾಂತಾಯ ನಮಃ ಶ್ರುತಿಧರಾಯ ಚ |  
ನಮಸ್ತೇ ದೇವದೇವೇಶ ನಮಸ್ತೇ ಮಧುಸೂದನ || ೧೬೪ ||

ನಮಸ್ತೇ ಪುಂಡರೀಕಾಕ್ಷ ನಮಸ್ತೇ ದುರಿತಕ್ಷಯ |  
ನಮಸ್ತೇ ಕರುಣಾಸಿಂಧೋ ನಮಸ್ತೇ ಸಮಿತಿಂಜಯ || ೧೬೫ ||

ನಮಸ್ತೇ ನರಸಿಂಹಾಯ ನಮಸ್ತೇ ಗರುಡಧ್ವಜ |  
ಯಜ್ಞನೇತ್ರ ನಮಸ್ತೇಽಸ್ತು ಕಾಲಧ್ವಜ ಜಯಧ್ವಜ || ೧೬೬ ||

ಅಗ್ನಿನೇತ್ರ ನಮಸ್ತೇಽಸ್ತು ನಮಸ್ತೇ ಹೃಮರಪ್ರಿಯ |  
ಮಹಾನೇತ್ರ ನಮಸ್ತೇಽಸ್ತು ನಮಸ್ತೇ ಭಕ್ತವತ್ಸಲ || ೧೬೭ ||

ಧರ್ಮನೇತ್ರ ನಮಸ್ತೇಽಸ್ತು ನಮಸ್ತೇ ಕರುಣಾಕರ |  
ಪುಣ್ಯನೇತ್ರ ನಮಸ್ತೇಽಸ್ತು ನಮಸ್ತೇಽಭೀಷ್ಟದಾಯಕ || ೧೬೮ ||

ನಮೋ ನಮಸ್ತೇ ಜಯಸಿಂಹರೂಪ  
 ನಮೋ ನಮಸ್ತೇ ನರಸಿಂಹರೂಪ |  
 ನಮೋ ನಮಸ್ತೇ ರಣಸಿಂಹರೂಪ  
 ನಮೋ ನಮಸ್ತೇ ನರಸಿಂಹರೂಪ || ೧೬೯ ||

ಉದ್ಧೃತ್ಯ ಗರ್ವಿತಂ ದೈತ್ಯಂ ನಿಹತ್ಯಾಜೌ ಸುರದ್ವಿಷಂ |  
 ದೇವಕಾರ್ಯಂ ಮಹತ್ಕೃತ್ವಾ ಗರ್ಜಸೇ ಸ್ವಾತ್ಮತೇಜಸಾ || ೧೭೦ ||

ಅತಿರೌದ್ರಮಿದಂ ರೂಪಂ ದುಸ್ಸಹಂ ದುರತಿಕ್ರಮಂ |  
 ದೃಷ್ಟ್ವಾ ತು ಶಂಕಿತಾಃ ಸರ್ವಾ ದೇವತಾಸ್ವಾಮುಪಾಗತಾಃ || ೧೭೧ ||

ಏರ್ತಾ ಪಶ್ಯ ಮಹೇಶಾನಂ ಬ್ರಹ್ಮಾಣಂ ಮಾಂ ಶಚೀಪತಿಂ |  
 ದಿಕ್ಪಾಲಾ ದ್ವಾದಶಾದಿತ್ಯಾ ರುದ್ರಾನುರಗರಾಕ್ಷಸಾಃ || ೧೭೨ ||

ಸರ್ವಾನೃಷಿಗಣಾಃ ಸಪ್ತ ಮಾತೃಗೌರಿಂ ಸರಸ್ವತಿಂ |  
 ಲಕ್ಷ್ಮೀಂ ನದೀಶ್ಚ ತೀರ್ಥಾನಿ ರತಿಂ ಭೂತಗಣಾನೃಪಿ || ೧೭೩ ||

ಪ್ರಸೀದ ತ್ವಂ ಮಹಾಸಿಂಹ ಉಗ್ರಭಾವಮಿಮಂ ತ್ಯಜ |  
 ಪ್ರಕೃತಿಸ್ಥೋ ಭವ ತ್ವಂ ಹಿ ಶಾಂತಭಾವಂ ಚ ಧಾರಯ || ೧೭೪ ||

ಇತ್ಯುಕ್ತ್ವಾ ದಂಡವದ್ಭೂಮೌ ಪಪಾತ ಸ ಪಿತಾಮಹಃ |  
 ಪ್ರಸೀದ ತ್ವಂ ಪ್ರಸೀದ ತ್ವಂ ಪ್ರಸೀದೇತಿ ಪುನಃ ಪುನಃ || ೧೭೫ ||

ಮಾರ್ಕಂಡೇಯ ಉವಾಚ  
 ದೃಷ್ಟ್ವಾ ತು ದೇವತಾಃ ಸರ್ವಾಃ ಶ್ರುತ್ವಾ ತಾಂ ಬ್ರಹ್ಮಣೋ ಗಿರಂ |  
 ಸ್ತೋತ್ರೇಣಾಪಿ ಚ ಸಂಹೃಷ್ಟಃ ಸೌಮ್ಯಭಾವಮಧಾರಯತ್ || ೧೭೬ ||

ಅಬ್ರವೀನ್ನಾರಸಿಂಹಸ್ತು ವೀಕ್ಷ್ಯ ಸರ್ವಾನುರೋತ್ತಮಾಃ |  
 ಸಂತ್ರಸ್ತಾ ಭಯಸಂವಿಗ್ನಾ ಶರಣಂ ಸಮುಪಾಗತಾಃ || ೧೭೭ ||

ಶ್ರೀನೃಸಿಂಹ ಉವಾಚ

ಭೋ ಭೋ ದೇವವರಾಃ ಸರ್ವೇ ಪಿತಾಮಹಪುರೋಗಮಾಃ |

ಶೃಣುಧ್ವಂ ಮಮ ವಾಕ್ಯಂ ಚ ಭವಂತು ವಿಗತಜ್ವರಾಃ || ೧೭೮ ||

ಯದ್ಧಿತಂ ಭವತಾಂ ನೂನಂ ತತ್ ಕರಿಷ್ಯಾಮಿ ಸಾಂಪ್ರತಂ |

ಏವಂ ನಾಮಸಹಸ್ರಂ ಮೇ ತ್ರಿಸಂಧ್ಯಂ ಯಃ ಪಠೇಚ್ಛುಚಿಃ || ೧೭೯ ||

ಶೃಣೋತಿ ವಾ ಶ್ರಾವಯತಿ ಪೂಜಾಂತೇ ಭಕ್ತಿಸಂಯುತಃ |

ಸರ್ವಾನ್ ಕಾಮಾನವಾಪ್ನೋತಿ ಜೀವೇಚ್ಛ ಶರದಾಂ ಶತಂ || ೧೮೦ ||

ಯೋ ನಾಮಭಿರ್ನೃಸಿಂಹಾದ್ಯೈರರ್ಚಯೇತ್ ಕ್ರಮಶೋ ಮಮ |

ಸರ್ವತೀರ್ಥೇಷು ಯತ್ಪುಣ್ಯಂ ಸರ್ವತೀರ್ಥೇಷು ಯತ್ಫಲಂ || ೧೮೧ ||

ಸರ್ವಪೂಜಾಸು ಯತ್ಪ್ರೋಕ್ತಂ ತತ್ಸರ್ವಂ ಲಭತೇ ಭೃಶಂ |

ಜಾತಿಸ್ಮರತ್ವಂ ಲಭತೇ ಬ್ರಹ್ಮಜ್ಞಾನಂ ಸನಾತನಂ || ೧೮೨ ||

ಸರ್ವಪಾಪವಿನಿರ್ಮುಕ್ತಃ ತದ್ವಿಷ್ಣೋಃ ಪರಮಂ ಪದಂ |

ಮನ್ನಾಮಕವಚಂ ಬದ್ಧ್ವಾ ವಿಚರೇದ್ವಿಗತಜ್ವರಃ || ೧೮೩ ||

ಭೂತವೇತಾಲಕೂಷ್ಮಾಂಡಪಿಶಾಚಬ್ರಹ್ಮರಾಕ್ಷಸಾಃ |

ಶಾಕಿನೀಡಾಕಿನೀಜ್ಯೇಷ್ಠಾನೀಲೀಬಾಲಗ್ರಹಾದಿಕಾಃ || ೧೮೪ ||

ದುಷ್ಪಗ್ರಹಾಶ್ಚ ನಶ್ಯಂತಿ ಯಕ್ಷರಾಕ್ಷಸಪನ್ನಗಾಃ |

ಯೇ ಚ ಸಂಧ್ಯಾಗ್ರಹಾಃ ಸರ್ವೇ ಚಾಂಡಾಲಗ್ರಹಸಂಜ್ಞಿಕಾಃ || ೧೮೫ ||

ನಿಶಾಚರಗ್ರಹಾಃ ಸರ್ವೇ ಪ್ರಣಶ್ಯಂತಿ ಚ ದೂರತಃ |

ಕುಕ್ಷಿರೋಗಶ್ಚ ಹೃದ್ರೋಗಃ ಶೂಲಾಪಸ್ಮಾರ ಏವ ಚ || ೧೮೬ ||

ಐಕಾಹಿಕಂ ದ್ವ್ಯಾಹಿಕಂ ಚ ಚಾತುರ್ಥಿಕಮಥ ಜ್ವರಂ |

ಆಧಯೋ ವ್ಯಾಧಯಃ ಸರ್ವೇ ರೋಗಾ ರೋಗಾಧಿದೇವತಾಃ || ೧೮೭ ||

ಶೀಘ್ರಂ ನಶ್ಯಂತಿ ತೇ ಸರ್ವೇ ನೃಸಿಂಹಸ್ಮರಣಾತ್ಸುರಾಃ |

ರಾಜಾನೋ ದಾಸತಾಂ ಯಾಂತಿ ಶತ್ರುವೋ ಯಾಂತಿ ಮಿತ್ರತಾಂ || ೧೮೮ ||

ಜಲಾನಿ ಸ್ಥಲತಾಂ ಯಾಂತಿ ವಹ್ನಯೋ ಯಾಂತಿ ಶೀತತಾಂ |

ವಿಷಾಣ್ಯಪ್ಯಮೃತಾಯಂತಿ ನೃಸಿಂಹಸ್ಮರಣಾತ್ಸುರಾಃ || ೧೮೯ ||

ರಾಜ್ಯಕಾಮೋ ಲಭೇದ್ರಾಜ್ಯಂ ಧನಕಾಮೋ ಲಭೇದ್ಧನಂ |

ವಿದ್ಯಾಕಾಮೋ ಲಭೇದ್ವಿದ್ಯಾಂ ಬದ್ಧೋ ಮುಚ್ಯೇತ ಬಂಧನಾತ್ || ೧೯೦ ||

ವ್ಯಾಲವ್ಯಾಘ್ರಭಯಂ ನಾಸ್ತಿ ಚೋರಸರ್ಪಾದಿಕಂ ತಥಾ |

ಅನುಕೂಲಾ ಭವೇದ್ಭಾರ್ಯಾ ಲೋಕೈಶ್ಚ ಪ್ರತಿಪೂಜ್ಯತೇ || ೧೯೧ ||

ಸುಪುತ್ರಾಃ ಧನಧಾನ್ಯಂ ಚ ಭವಂತಿ ವಿಗತಜ್ವರಾಃ |

ಏತತ್ಸರ್ವಂ ಸಮಾಪ್ನೋತಿ ನೃಸಿಂಹಸ್ಯ ಪ್ರಸಾದತಃ || ೧೯೨ ||

ಜಲಸಂತರಣೇ ಚೈವ ಪರ್ವತಾರಣ್ಯಮೇವ ಚ |

ವನೇಽಪಿ ವಿಚರಣ ಮರ್ತ್ಯೋರ್ನ ದುರ್ಗಮೇ ವಿಷಮೇ ಪಥಿ || ೧೯೩ ||

ಕಲಿ ಪ್ರವೇಶನೇ ಚಾಪಿ ನಾರಸಿಂಹಂ ನ ವಿಸ್ಮರೇತ್ |

ಬ್ರಹ್ಮಘ್ನಶ್ಚ ಪಶುಘ್ನಶ್ಚ ಭ್ರೂಣಹಾ ಗುರುತಲ್ಪಗಃ || ೧೯೪ ||

ಮುಚ್ಯತೇ ಸರ್ವಪಾಪೇಭ್ಯಃ ಕೃತಘ್ನಃ ಸ್ಮಿ ವಿಘಾತಕಃ |

ವೇದಾನಾಂ ದೂಷಕಶ್ಚಾಪಿ ಮಾತಾಪಿತೃವಿನಿಂದಕಃ || ೧೯೫ ||

ಅಸತ್ಯಸ್ತು ತಥಾ ಯಜ್ಞನಿಂದಕೋ ಲೋಕನಿಂದಕಃ |

ಸ್ಮೃತ್ವಾ ಸಕೃನ್ನೃಸಿಂಹಂ ತು ಮುಚ್ಯತೇ ಸರ್ವಕಿಲ್ಬಿಷೈಃ || ೧೯೬ ||

ಬಹುನಾಽತ್ರ ಕಿಮುಕ್ತೇನ ಸ್ಮೃತ್ವಾ ಮಾಂ ಶುದ್ಧಮಾನಸಃ |

ಯತ್ರ ಯತ್ರ ಚರೇನ್ನತ್ಯೋರ್ನ ನೃಸಿಂಹಸ್ತತ್ರ ರಕ್ಷತಿ || ೧೯೭ ||

ಗಚ್ಛೇತ್ ತಿಷ್ಠೇತ್ ಸ್ವಪೇತ್ ಭುಂಜೇತ್ ಜಾಗ್ರನ್ನಪಿ ಹಸನ್ನಪಿ |

ನೃಸಿಂಹೇತಿ ನೃಸಿಂಹೇತಿ ನೃಸಿಂಹೇತಿ ಸದಾ ಸ್ಮರಣ || ೧೯೮ ||

ಪ್ರಮಾನ್ನ ಲಿಪ್ಯತೇ ಪಾಪೈರ್ಭುಕ್ತಿಂ ಮುಕ್ತಿಂ ಚ ವಿಂದತಿ |  
ನಾರೀ ಸುಭಗತಾಮೇತಿ ಸೌಭಾಗ್ಯ ಚ ಸುರೂಪತಾಂ || ೧೯೯ ||

ಭರ್ತುಃ ಪ್ರಿಯತ್ವಂ ಲಭತೇ ನ ವೈಧವ್ಯಂ ಚ ವಿಂದತಿ |  
ನ ಸಪತ್ನೀಂ ಚ ಜನ್ಮಾಂತೇ ಸಮ್ಯಗ್ ಜ್ಞಾನೀ ಭವೇದ್ ದ್ವಿಜಃ || ೨೦೦ ||

ಭೂಮಿಪ್ರದಕ್ಷಿಣಾನ್ಮರ್ತ್ಯೋ ಯತ್ಥಲಂ ಲಭತೇ ಚಿರಾತ್ |  
ತತ್ಥಲಂ ಲಭತೇ ನಾರಸಿಂಹಮೂರ್ತಿಪ್ರದಕ್ಷಿಣಾತ್ || ೨೦೧ ||

ಮಾರ್ಕಂಡೇಯ ಉವಾಚ  
ಇತ್ಯುಕ್ತ್ವಾ ದೇವೇದೇವೇಶೋ ಲಕ್ಷ್ಮೀಮಾಲಿಂಗ್ಯ ಲೀಲಯಾ |  
ಪ್ರಹ್ಲಾದಸ್ಯಾಭಿಷೇಕಂ ತು ಬ್ರಹ್ಮಣೇ ಚೋಪದಿಷ್ಟವಾನ್ || ೨೦೨ ||

ಶ್ರೀಶೈಲಸ್ಯ ಪ್ರಸಾದೇ ತು ಲೋಕಾನಾಂ ಚ ಹಿತಾಯ ವೈ |  
ಸ್ವರೂಪಂ ಸ್ಥಾಪಯಾಮಾಸ ಪ್ರಕೃತಿಸ್ಥೋಽಭವತ್ತದಾ || ೨೦೩ ||

ಬ್ರಹ್ಮಾಪಿ ದೈತ್ಯರಾಜಾನಂ ಪ್ರಹ್ಲಾದಮಭ್ಯಷೇಚಯತ್ |  
ದೈವತೈಃ ಸಹ ಸುಪ್ರೀತೋ ಹ್ಯಾತ್ಮಲೋಕಂ ಯಯೌ ಸ್ವಯಂ || ೨೦೪ ||

ಹಿರಣ್ಯಕಶಿಪೋರ್ಭೀತ್ಯಾ ಪ್ರಪಲಾಯ್ಯ ಶಚೀಪತಿಃ |  
ಸ್ವರ್ಗರಾಜ್ಯಾತ್ ಪರಿಭ್ರಷ್ಟೋ ಯುಗಾನಾಮೇಕವಿಂಶತಿಂ || ೨೦೫ ||

ನೃಸಿಂಹೇನ ಹತೇ ದೈತ್ಯೇ ಸ್ವರ್ಗಲೋಕಮವಾಪ ಸಃ |  
ದಿಕ್ಪಾಲಾಶ್ಚ ಸುಸಂಪ್ರಾಪ್ತಾಃ ಸ್ವಸ್ವಸ್ಥಾನಮನುತ್ತಮಂ || ೨೦೬ ||

ಧರ್ಮೇ ಮತಿಃ ಸಮಸ್ತಾನಾಂ ಪ್ರಜಾನಾಮಭವತ್ತದಾ |  
ಏವಂ ನಾಮಸಹಸ್ರಂ ಮೇ ಬ್ರಹ್ಮಣಾ ನಿರ್ಮಿತಂ ಪುರಾ || ೨೦೭ ||

ಪುತ್ರಾನಧ್ಯಾಪಯಾಮಾಸ ಸನಕಾದೀನ್ ಮಹಾಮತಿಃ |  
ಊಚುಸ್ತೇ ಚ ತತಃ ಸರ್ವೇ ಲೋಕಾನಾಂ ಹಿತಕಾಮ್ಯಯಾ || ೨೦೮ ||

ದೇವತಾ ಋಷಯಃ ಸಿದ್ಧಾ ಯಕ್ಷವಿದ್ಯಾಧರೋರಗಾಃ |  
ಗಂಧರ್ವಾಶ್ಚ ಮನುಷ್ಯಾಶ್ಚ ಇಹಾಮುತ್ರಫಲೈಷಿಣಃ || ೨೦೯ ||

ಅಸ್ಯ ಸ್ತೋತ್ರಸ್ಯ ಪಾಠಾದ್ಧಿ ವಿಶುದ್ಧಮನಸೋಽಭವತ್ |  
ಸನತ್ಕುಮಾರಃ ಸಂಪ್ರಾಪ್ತೋ ಭಾರದ್ವಾಜೋ ಮಹಾಮತಿಃ || ೨೧೦ ||

ತಸ್ಮಾದಾಂಗಿರಸಃ ಪ್ರಾಪ್ತಸ್ತಸ್ಮಾತ್ಪ್ರಾಪ್ತೋ ಮಹಾಕ್ರತುಃ |  
ಜಗ್ರಾಹ ಭಾರ್ಗವಸ್ತಸ್ಮಾತ್ ಅಗ್ನಿಮಿತ್ರಾಯ ಸೋಽಬ್ರವೀತ್ || ೨೧೧ ||

ಜೈಗೀಷವ್ಯಾಯ ಸ ಪ್ರಾಹ ಸೋಽಬ್ರವೀಚ್ಚೈವನಾಯ ಚ |  
ತಸ್ಮಾದವಾಪ ಶಾಂಡಿಲೋ ಗರ್ಗಾಯ ಪ್ರಾಹ ವೈ ಮುನಿಃ || ೨೧೨ ||

ಕ್ರತುಂಜಯಾಯ ಸ ಪ್ರಾಹ ಜಾತೂಕರ್ಣ್ಯಾಯ ಸಂಯಮೌ |  
ವಿಷ್ಣುವೃದ್ಧಾಯ ಸೋಽಪ್ಯಾಹ ಸೋಽಪಿ ಬೋಧಾಯನಾಯ ಚ || ೨೧೩ ||

ಕ್ರಮಾತ್ಸ ವಿಷ್ಣವೇ ಪ್ರಾಹ ಸ ಪ್ರಾಹೋದ್ಧಾಮಕುಕ್ಷಯೇ |  
ಸಿಂಹತೇಜಾಶ್ಚ ತಸ್ಮಾಚ್ಚ ಶ್ರೀಪ್ರಿಯಾಯ ದದೌ ಚ ಸಃ || ೨೧೪ ||

ಉಪದಿಷ್ಟೋಽಸ್ಮಿ ತೇನಾಹಮಿದಂ ನಾಮಸಹಸ್ರಕಂ |  
ತತ್ರಸಾದಾದಮೃತ್ಯುಮೇ ಯಸ್ಮಾತ್ಕಸ್ಮಾದ್ಭಯಂ ನ ಹಿ || ೨೧೫ ||

ಮಯಾ ಚ ಕಥಿತಂ ನಾರಸಿಂಹಸ್ತೋತ್ರಮಿದಂ ತವ |  
ತ್ವಂ ಹಿ ನಿತ್ಯಂ ಶುಚಿಭೂತ್ವಾ ತಮಾರಾಧಯ ಶಾಶ್ವತಂ || ೨೧೬ ||

ಸರ್ವಭೂತಾಶ್ರಯಂ ದೇವಂ ನೃಸಿಂಹಂ ಭಕ್ತವತ್ಸಲಂ |  
ಪೂಜಯಿತ್ವಾ ಸ್ತವಂ ಜಪ್ತ್ವಾ ಹುತ್ವಾ ನಿಶ್ಚಲಮಾನಸಃ || ೨೧೭ ||

ಪ್ರಾಪ್ಸ್ಯಸೇ ಮಹತೀಂ ಸಿದ್ಧಿಂ ಸರ್ವಾನ್ ಕಾರ್ಮಾನ್ ವರೋತ್ತಮಾನ್ |  
ಅಯಮೇವ ಪರೋ ಧರ್ಮಸ್ತ್ವಿದಮೇವ ಪರಂ ತಪಃ || ೨೧೮ ||

ಇದಮೇವ ಪರಂ ಜ್ಞಾನಮಿದಮೇವ ಮಹದ್ವ್ರತಂ |  
ಅಯಮೇವ ಸದಾಚಾರಸ್ತ್ವಯಮೇವ ಸದಾ ಮಖಃ || ೨೧೯ ||

ಇದಮೇವ ತ್ರಯೋ ವೇದಾಃ ಸಚ್ಚಾಸ್ತ್ರಾಣ್ಯಾಗಮಾನಿ ಚ |  
ನೃಸಿಂಹಮಂತ್ರಾದನ್ಯಚ್ಚ ವೈದಿಕಂ ತು ನ ವಿದ್ಯತೇ || ೨೨೦ ||

ಯದಿಹಾಸ್ತಿ ತದನ್ಯತ್ರ ಯನ್ನೇಹಾಸ್ತಿ ನ ತತ್ಕೃಚಿತ್ |  
ಕಥಿತಂ ತೇ ನೃಸಿಂಹಸ್ಯ ಚರಿತಂ ಪಾಪನಾಶನಂ || ೨೨೧ ||

ಸರ್ವಮಂತ್ರಮಯಂ ತಾಪತ್ರಯೋಪಶಮನಂ ಪರಂ |  
ಸರ್ವಾರ್ಥಸಾಧನಂ ದಿವ್ಯಂ ಕಿಂ ಭೂಯಃ ಶ್ರೋತುಮಿಚ್ಛಸಿ || ೨೨೨ ||

|| ಇತಿ ಶ್ರೀಲಕ್ಷ್ಮೀನೃಸಿಂಹಸಹಸ್ರನಾಮ ಸ್ತೋತ್ರಂ ಸಂಪೂರ್ಣಂ ||